



ПРИКАЗ

25.11.2021

г.Казань

БОЕРЫК

№ 461

Татарстан Республикасы спорт министрлыгының «Татарстан Республикасы спорт министрлыгы каршындагы Ижтимагый совет турында» 2018 елның 24 сентябрдәге 500 номерлы боерыгы белән расланган Татарстан Республикасы спорт министрлыгы каршындагы Ижтимагый совет турында нигезләмәгә үзгәрешләр кертү хакында

Татарстан Республикасы Министрлар Кабинетының «Татарстан Республикасы министрлыгы, дәүләт комитеты, ведомствосы каршындагы Ижтимагый совет турында» 2010 елның 18 ноябрдәге 906 номерлы карары нигезендә **б о е р а м**:

1. Татарстан Республикасы спорт министрлыгының «Татарстан Республикасы спорт министрлыгы каршындагы Ижтимагый совет турында» 2018 елның 24 сентябрдәге 500 номерлы боерыгы белән расланган (Татарстан Республикасы Спорт министрлыгының 2019 елның 27 маендагы 162 номерлы боерыгы нигезендә кертелгән үзгәрешләрне исәпкә алып) Татарстан Республикасы спорт министрлыгы каршындагы Ижтимагый совет турында нигезләмәгә түбәндәге үзгәрешләрне кертәргә:

2.1 пунктна түбәндәге эчтәлекле абзац өстәргә:

«Министрлык эшчәнлегенә жәмәгатьчелек контролен гамәлгә ашыру»;

2.2 пунктны түбәндәге редакциядә баян итәргә:

«2.2. Ижтимагый советның бурычлары:

физик культура һәм спорт өлкәсендә дәүләт сәясәтен камилләштерүдә катнашу;

Министрлык карарлар кабул иткәндә жәмәгатьчелек фикерен исәпкә алу механизмын камилләштерү;

Министрлык эшчәнлегенә төп юнәлешләре буенча жәмәгатьчелеккән хәбәрдарлыгын арттыру;

жәмгыятьтә коррупция тәртибенә карата түземсезлек булдыру.»;

2 бүлеккә түбәндәге эчтәлекле 2.4 пункттын өстәргә:

«2.4. Әлеге максатларга ирешү һәм куелган бурычларны хәл итү өчен Ижтимагый совет:

физик культура һәм спорт өлкәсендә дәүләт сәясәтен камилләштерү буенча тәкъдимнәр әзерли;

коррупциягә каршы тору эшчәнлегендә катнаша;

«Россия Федерациясендә ижтимагый контроль нигезләре турында» 2014 елның 21 июлендәге 212-ФЗ номерлы Федераль закон нигезендә, Ижтимагый совет утырышында алдан фикер алышудан башка кабул ителергә мөмкин булмаган Министрлык тарафыннан эшләнә торган норматив хокукый актлар проектларына ижтимагый экспертиза үткәрүне оештыра;

Министрлык тарафыннан дәүләт хезмәтләре күрсәтүнең сыйфатын мониторинглауда катнаша;

Министрлыкның дәүләт сатып алулары нәтижәләлеген бәяләүдә катнаша;

дәүләт граждан хезмәтенә вакантлы вазыйфасын биләп торуга конкурс һәм дәүләт граждан хезмәте вазыйфаларын биләүче дәүләт граждан хезмәткәрләрен аттестацияләү өчен аттестация комиссияләре эшендә катнаша.»;

3.10 пунктка түбәндәге эчтәлекле абзац өстәргә:

әлеге Нигезләмәнең 6.6 пункттында каралган нигезләрнең булуы.»;

3.11 пунктка түбәндәге эчтәлекле абзац өстәргә:

Ижтимагый совет эгъзасының мәнфәгатьләре каршылыгына китерә торган яки китерә алган шәхси кызыксынуы барлыкка килгәндә.»;

3.12 пунктта:

беренче абзацта «яисә рәис урынбасары» сүzlәрен төшереп калдырырга;

икенче абзацта «яисә рәис урынбасарына» сүzlәрен төшереп калдырырга;

түбәндәге эчтәлекле 6 бүлек өстәргә:

«6. ИЖТИМАГЫЙ СОВЕТТА МӘНФӘГАТЬЛӘР КАРШЫЛЫГЫ

6.1. Мәнфәгатьләре каршылыгы – Ижтимагый совет эгъзасының шәхси кызыксынуы үз бурычларын тиешле рәвештә, объектив һәм гадел башкаруга (вәкаләтләрен гамәлгә ашыруга) йогынты ясый торган яки йогынты ясый алган һәм шул ук вакытта Ижтимагый совет эгъзасының шәхси кызыксынуы белән Ижтимагый совет максатлары, бурычлары арасында каршылык барлыкка килә торган яки барлыкка килә алган хәл.

6.2. Ижтимагый совет эгъзасының үз вәкаләтләрен гамәлгә ашыру объективлыгына һәм гаделлегенә йогынты ясый торган яки йогынты ясый алган шәхси кызыксынуы дигәндә Ижтимагый совет эгъзасы тарафыннан акча, кыйммәтләр, башка мөлкәт, шул исәптән мөлкәт хокуклары яисә үзе яки өченче затлар өчен хезмәт күрсәтүләр рәвешендә керемнәр алу мөмкинлеге аңлашыла.

6.3. Ижтимагый совет эгъзасы барлыкка килгән мәнфәгатьләр конфликты турында яки аның барлыкка килү мөмкинлеге турында бу хакта билгеле булу белән Ижтимагый совет рәисенә һәм министрға язма рәвештә хәбәр итәргә, ә Ижтимагый совет рәисе бу хакта Татарстан Республикасы Ижтимагый палатасына язма рәвештә мәгълүмат бирергә тиеш. Ижтимагый совет рәисе барлыкка килгән мәнфәгатьләр конфликты турында яки аның барлыкка килү мөмкинлеге турында бу хакта билгеле булу белән министрға һәм Татарстан Республикасы Ижтимагый палатасына язма рәвештә хәбәр итәргә тиеш.

6.4. Ижтимагый совет эгъзасының мәнфәгатьләр конфликтына китерә торган яки китерә алган шәхси кызыксынуы барлыкка килү турында билгеле булган Ижтимагый совет рәисе яки Татарстан Республикасы Ижтимагый палатасы мәнфәгатьләр конфликтын булдырмау яки жайга салу буенча, шул исәптән мәнфәгатьләр конфликты ягы булып торучы Ижтимагый совет эгъзасының вәкаләтләрен туктатып тору яки туктату турында министрға Татарстан Республикасы Ижтимагый палатасы тарафыннан билгеләгән тәртиптә тәкъдим кертү юлы белән чаралар күрергә тиеш.

6.5. Ижтимагый совет рәисе яки Татарстан Республикасы Ижтимагый палатасы Ижтимагый совет эшчәнлегендәге коррупциоген рискларны бәяли һәм Ижтимагый совет эгъзаларының Коррупциягә каршы тору турында Россия Федерациясе законнарын бозу билгеләренә ия эшчәнлектә катнашуын булдырмау максатларында аларны минимальләштерү буенча чаралар күрә.

Ижтимагый совет эгъзасының Коррупциягә каршы тору турындагы Россия Федерациясе законнарын бозу билгеләренә ия эшчәнлектә катнашу факты турында билгеле булган Ижтимагый совет рәисе өч эш көне эчендә бу хакта министрға һәм Татарстан Республикасы Ижтимагый палатасына язма рәвештә хәбәр итә.

Ижтимагый совет рәисенең Коррупциягә каршы тору турындагы Россия Федерациясе законнарын бозу билгеләренә ия эшчәнлектә катнашу факты турында билгеле булган Ижтимагый совет эгъзалары өч эш көне эчендә бу хакта министрға һәм Татарстан Республикасы Ижтимагый палатасына язма рәвештә хәбәр итә.

6.6. Татарстан Республикасы Ижтимагый палатасы, Ижтимагый совет эгъзасының Коррупциягә каршы тору турында Россия Федерациясе законнарын бозу билгеләренә ия эшчәнлектә катнашу факты турында мәгълүмат алган очракта, Ижтимагый совет эгъзасының Ижтимагый совет эшендә катнашуын туктатып тору турында башкарма орган житәкчесенә тәкъдим кертә.

Ижтимагый совет эгъзасы вәкаләтләрен туктатып тору турында министрның карары Министрлык боерыгы белән расланьрга тиеш.

6.7. Ижтимагый совет эгъзасының мәнфәгатьләр конфликтын барлыкка килүгә китерә торган хәлләр бетерелмәгән яки Ижтимагый совет рәисенең Коррупциягә каршы тору турында Россия Федерациясе законнарын бозу билгеләренә ия эшчәнлектә катнашу факты расланган очракта, Татарстан

Республикасы Ижтимагый палатасы министрға Ижтимагый совет эгъзасы вәкаләтләрен туктату турында тәкъдим кертә.

Ижтимагый совет эгъзасы вәкаләтләрен туктату министрның карары Министрлык боерыгы белән расланырга тиеш.

6.8. Ижтимагый советы эгъзасының мәнфәгатьләр конфликтын барлыкка килүгә китерә торган хәлләр бетерелгән (расланмаган) һәм (яки) Ижтимагый совет эгъзасының Коррупциягә каршы тору турында Россия Федерациясе законнарын бозу билгеләренә ия эшчәнлектә катнашу факты расланмаган очракта, Татарстан Республикасы Ижтимагый палатасы министрға Ижтимагый совет эгъзасы вәкаләтләрен торгызу турында тәкъдим кертә.

Ижтимагый совет эгъзасы вәкаләтләрен торгызу турында министрның карары Министрлык боерыгы белән расланырга тиеш.».

2. Әлеге боерыкның үтәлешен контрольдә тотуны министр урынбасары А.М.Мингуловка йөкләргә.

Министр

В.А.Леонов